

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1502/15 - 2007 ජූනි 20 වැනි දින - 2007.06.20  
1502/15 ஆம் இலக்கம் - 2007 ஆம் ஆண்டு யூன் மாதம் 20 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### சனாதிபதியின் பிரகடனங்களும் பிறவும்

தொடர் இல. : சிஎஸ்ஏ/10/3/10.

இலங்கைச் சனநாயக சோசலிசக் குடியரசின் சனாதிபதி அதியுத்தமராம் மஹிந்த ராஜபக்ஷ அவர்களினால்

முத்திரை

மஹிந்த ராஜபக்ஷ.

1. பிரியந்த ராஜ்குமார் போலினஸ் பெரேரா அவர்கள்  
(உயர் நீதிமன்ற இளைப்பாறிய நீதிபதி)
2. பாயிஸ் முஸ்தபா அவர்கள்  
(சனாதிபதி வழக்குரைஞர்)
3. ஈஸ்ட்மன் நாரங்கொட அவர்கள்
4. அஜித் சுரேந்திர ரத்னாயக்க அவர்கள்

ஆகியோருக்கு,

வாழ்த்துக்கள் :

1991 ஆம் ஆண்டு தொடக்கம் 2005 ஆம் ஆண்டு வரையான காலப்பிரிவினுள், இலங்கை மத்திய வங்கியின் வங்கித் தொழில், வங்கித்தொழில் சாராத பிரிவுகளுக்குப் பொறுப்பாகவிருந்த இலங்கை மத்திய வங்கியின் அலுவலர்கள், தோல்விகண்ட நிதிக் கம்பனிகளுக்கு முற்பணத் தொகை வழங்கியமை தொடர்பாக பொறுப்புக்கூற வேண்டியுள்ளதென்றும், முற்பணமாகச் செலுத்தப்பட்ட அத்தகைய பாரிய பணத் தொகைகளை மீள அறவிட்டுக் கொள்வதற்காக சொல்லப்பட்ட அலுவலர்கள் இதுகாறும் செயலாற்றவில்லை எனவும், பகிரங்க தொழில் முயற்சிகள் பற்றிய குழு (COPE) சார்த்துதல் செய்துள்ளதாலும் ;

இதனகத்துப் பின்னர் குறிப்பிடப்படும் கருமங்கள் தொடர்பாக ஆராய்வது எனது அபிப்பிராயப்படி பொதுமக்கள் நலனுக்கானதாக இருப்பதால், சொல்லப்பட்ட கருமங்கள் தொடர்பில் விசாரணை ஆணைக்குழுவொன்றைத் தாபிப்பது அவசியமானதென எனக்குத் தோன்றுகின்றதாதலாலும் ;

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 (இ) பிரிவின் ஏற்பாடுகளைப் பின்பற்றி சொல்லப்பட்ட,

1. பிரியந்த ராஜ்குமார் போலினஸ் பெரேரா அவர்கள்  
(உயர் நீதிமன்ற இளைப்பாறிய நீதிபதி)
2. பாயிஸ் முஸ்தபா அவர்கள்  
(சனாதிபதி வழக்குரைஞர்)

3. ஈஸ்ட்மன் நாரங்கொட அவர்கள்
4. அஜித் சுரேந்திர ரத்னாயக்க அவர்கள்

ஆகிய உங்களை, பின்வரும் கருமங்கள் தொடர்பாக விசாரணைகளை மேற்கொண்டு அறிக்கையிடுவதற்காக எனது ஆணையாளர்களாக இருக்கவென இத்தால் நியமிக்கின்றேன்.

- (அ) 1991 ஆம் ஆண்டு தொடக்கம் 2005 ஆம் ஆண்டு வரையான காலப்பிரிவினுள் இலங்கை மத்திய வங்கியின், வங்கித் தொழில், வங்கித்தொழில் சாராத அலுவல்கள் தொடர்பான ஒழுங்குறுத்துகைக்கும் மேற்பார்வைக்கும் பொறுப்பாகவிருந்து, செயலாற்றிய தொடர்புபட்ட ஒவ்வொரு அலுவலரினதும் தனிப்பட்ட கடமை சார்ந்த நடத்தை குறித்து பகிரங்க தொழில் முயற்சிகள் பற்றிய குழுவினால் (COPE) அதன் 2005 யூன் மாதம் 22 ஆந் திகதியைக் கொண்ட அறிக்கையில் குறித்துரைக்கப்பட்டுள்ள குறைபாடுகள் குறித்து ஆராய்தல் ;
- (ஆ) சொல்லப்பட்ட குறைபாடுகள் தொடர்பாக பொறுப்பு வகிக்கக்கூடிய அலுவலருக்கு/அலுவலர்களுக்கு எதிராக மேற்கொள்ளப்பட வேண்டிய பொருத்தமான நடவடிக்கைகள் தொடர்பாக விதப்புரைகளை முன்வைத்தல் ;
- (இ) 1991 ஆம் ஆண்டு தொடக்கம் 2005 ஆம் ஆண்டு வரையான காலப்பிரிவினுள் இலங்கை மத்திய வங்கியினால் (CBSL) தோல்விகண்ட நிதிக் கம்பனிகளுக்கு (FFCs) அளிக்கப்பட்ட கடன் தொகைகளில் மீளளிக்கப்படவேண்டியுள்ள ஒரு தொகையை அறவிட்டுக்கொள்வதற்கான வளவாய்ப்பு குறித்து ஆராய்வதும், அது தொடர்பாக மேற்கொள்ளப்படவேண்டிய நடவடிக்கைகள் தொடர்பில் விதப்புரைகளை முன்வைத்தலும் ;
- (ஈ) மேற்சொல்லப்பட்ட தன்மையிலான தோல்விகண்ட நிதிக் கம்பனிகளின் பணிப்பாளர்களுக்கு எதிராக சொல்லப்பட்ட கம்பனிகளின் தவறான முகாமை தொடர்பிலும், நிதியங்களை மோசடியாகக் கையாடிய சந்தர்ப்பங்கள் ஏதும் இருப்பின் அவை தொடர்பிலும் மேற்கொள்ளப்பட வேண்டிய நடவடிக்கைகள் குறித்து விதப்புரைகளை முன்வைத்தல் ;
- (உ) இந்த ஆணைப்பத்திரத்தின் பிரகாரம் மேற்கொள்ளப்பட்ட விசாரணைகளிலிருந்து எழும் விடயங்கள் இருப்பின் அவை தொடர்பில் மேற்கொள்ளப்பட வேண்டிய மாற்று நடவடிக்கைகள் தொடர்பாக விதப்புரைகளை முன்வைத்தல் ;

அத்துடன், சொல்லப்பட்ட உயர்நீதிமன்ற இணைப்பாறிய நீதிபதி பிரியந்த ராஜ்குமார் போலினஸ் பெரேரா ஆகிய உங்களை மேற்சொல்லப்பட்ட ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், சொல்லப்பட்ட ஆணையாளரான தங்களுக்கு மேற்போந்த கருமங்களைப் பற்றி அவசியமானதெனத் தோன்றுகின்றவாறான அத்தகைய விசாரணைகளை நடாத்துவதற்கும், அத்தகைய வேறு எல்லாப் புலனாய்வுகளைச் செய்வதற்கும் அதிகாரமளித்துத் தத்துவமும் வழங்குகின்றேன். அத்துடன், இதனகத்துக் குறிப்பிடப்பட்டுள்ள திகதியிலிருந்து இதனுடன் தொடர்பான தங்களின் விசாரணைகளின் காண்புகளையும், தங்கள் விதப்புரைகளையும் தருகின்ற அதன் மீதான இடைக்கால அறிக்கைவொன்றை ஒரு (1) மாத காலத்தினரும், இறுதி அறிக்கையை மூன்று மாத (3) காலத்துள்ளும் தங்கள் கைப்பட எனக்கு அனுப்பி வைக்குமாறு தங்களை இத்தால் தேவைப்படுத்துகின்றேன்.

அத்துடன், மேற்கூறப்பட்டுள்ள கருமங்கள் தொடர்பாக பகிரங்கமாக நடாத்தப்படக்கூடாதென தங்கள் தற்றுணியின் பேரில் நீங்கள் தீர்மானிக்கக் கூடியவாறான ஏதேனும் விசாரணையில் அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், விசாரணை ஆணைக்குழுக்கள் சட்டத்தின் (393 ஆம் அத்தியாயமான) 14 ஆம் பிரிவின் ஏற்பாடுகள் இந்த ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஏழாம் ஆண்டு பெப்புருவரி மாதம் 28 ஆம் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க,  
சனாதிபதியின் செயலாளர்.